

दरवर्षी १ जुलै हा दिवस राज्यभर
"राज्य मतदार दिवस" म्हणून साजरा
करण्याबाबत.

महाराष्ट्र शासन
सामान्य प्रशासन विभाग
शासन निर्णय क्र. ईएलआर-२०१७/प्र.क्र. ३४७/का.३३
मंत्रालय, मुंबई-४०० ०३२
दिनांक : २० मे, २०१७

प्रस्तावना :-

भारत निवडणूक आयोगाने भारतीय लोकशाही अधिक बळकट व्हावी या हेतूने मतदारांना जागृत करून त्यांचा मतदान प्रक्रियेमध्ये सहभाग वाढावा या हेतूने "स्वीप" (SVEEP - Systematic Voters' Education and Electoral Participation) हा महत्वाकांक्षी कार्यक्रम हाती घेतला आहे. या कार्यक्रमांतर्गत विविध माध्यमातून मतदारांबरोबर संपर्क साधून त्यांना लोकशाहीचे महत्त्व पटवून देण्यासाठी आणि मतदान प्रक्रियेपासून कोणताही मतदार वंचित राहू नये यासाठी सतत प्रयत्नशील राहावयाचे आहे.

भारत निवडणूक आयोगाकडून दरवर्षी दिनांक २५ जानेवारी रोजी "राष्ट्रीय मतदार दिवस" साजरा करण्यात येतो. या कार्यक्रमाच्या निमित्ताने देशभर मतदार जागृतीसाठी विविध कार्यक्रमांचे आयोजन करण्यात येते. तथापि, "स्वीप" कार्यक्रमाची अंमलबजावणी केवळ "राष्ट्रीय मतदार दिन" या पुरती मर्यादित राहू नये तर मतदार जागृतीचे काम निरंतरपणे वर्षभर सुरू राहावे या हेतूने दरवर्षी राज्यस्तरावर "राज्य मतदार दिवस" व प्रत्येक जिल्हास्तरावर "जिल्हा मतदार दिवस" साजरा करण्यात यावा असे निर्देश भारत निवडणूक आयोगाने दिले आहेत.

भारत निवडणूक आयोगाच्या निर्देशानुसार महाराष्ट्र राज्यामध्ये "राज्य मतदार दिवस" साजरा करण्याचा प्रस्ताव विचाराधीन होता.

शासन निर्णय :-

राष्ट्रीय मतदार दिनाच्या धर्तीवर महाराष्ट्र राज्यामध्ये दिनांक १ जुलै रोजी "राज्य मतदार दिवस" साजरा करण्याचा निर्णय शासनाने घेतला आहे. त्यानुसार राज्यस्तरावर तसेच प्रत्येक जिल्ह्यात दरवर्षी दिनांक १ जुलै रोजी "राज्य मतदार दिवस" साजरा करण्यात यावा. या कार्यक्रमाची जबाबदारी ही प्रधान सचिव व मुख्य निवडणूक अधिकारी, महाराष्ट्र राज्य यांच्या कार्यालयाची राहिल. तसेच या कार्यक्रमाचे स्वरूप काय असेल आणि कार्यक्रम कशाप्रकारे आयोजित करण्यात यावा, याबाबत भारत निवडणूक आयोगाच्या वेळोवेळी दिल्या जाणाऱ्या निर्देशांनुसार आवश्यक त्या मार्गदर्शक सूचना प्रधान सचिव व मुख्य निवडणूक अधिकारी, महाराष्ट्र राज्य यांचे कार्यालयामार्फत निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०५२०१९३८०७५८०७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शिरीष मोहोड)

अवर सचिव व उप मुख्य निवडणूक अधिकारी
महाराष्ट्र राज्य

प्रत,

१. मा. राज्यपाल यांचे सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. सर्व मा. मंत्री/मा. राज्यमंत्री यांचे खाजगी सचिव/स्वीय सहायक, मंत्रालय, मुंबई
४. मा. विरोधी पक्षनेता, विधान परिषद/ विधान सभा, महाराष्ट्र विधानमंडळ सचिवालय, मुंबई
५. मा. मुख्य सचिव यांचे वरिष्ठ स्वीय सहायक, मंत्रालय, मुंबई-४०००३२
६. सर्व अपर मुख्य सचिव/प्रधानसचिव/सचिव, मंत्रालयीन प्रशासकीय विभाग,
७. प्रधानसचिव, विधानमंडळ सचिवालय, विधान भवन, मुंबई.
८. निवासी आयुक्त, महाराष्ट्र सदन, कोपर्निकस मार्ग, नवी दिल्ली.
९. सर्व विभागीय आयुक्त,
१०. महासंचालक, माहिती व जनसंपर्क महासंचालनालय, मंत्रालय, मुंबई (प्रसिध्दी देण्यासाठी)
११. सर्व जिल्हाधिकारी
१२. सर्व जिल्हा परिषदांचे मुख्य कार्यकारी अधिकारी
१३. आयुक्त, सर्व महानगरपालिका
१४. उपसचिव (आस्थापना) सर्व मंत्रालयीन विभाग.
१५. सामान्य प्रशासन विभाग /का.२९
१६. निवडनस्ती (का.३३).